

नेपाल स्काउट ऐन, २०५०

लालमोहर र प्रकाशन मिति

२०५०।०।७

संशोधन गर्ने ऐन

१. नेपाल स्काउट (पहिलो संशोधन) ऐन, २०५५	२०५५।१।२२
२. शिक्षा तथा खेलकूद सम्बन्धी केही नेपाल ऐन संशोधन गर्ने अध्यादेश, २०६२	२०६२।१०।१७ <u>प्रमाणीकरण र प्रकाशन मिति</u>
३. शिक्षा तथा खेलकूद सम्बन्धी केही नेपाल ऐन संशोधन गर्ने ऐन, २०६३	२०६३।१।१४
४. गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ ^०	२०६६।१०।७

२०५० सालको ऐन नं. २७

नेपाल स्काउटको व्यवस्था गर्न बनेको ऐन

प्रस्तावना : नेपालका बालबालिका तथा युवा वर्गलाई विश्व स्काउटको सिद्धान्त र मान्यता अनुरूपको अभियानमा सहभागी गराई तिनीहरूको शारीरिक, मानसिक र बौद्धिक विकास गरी तिनीहरूलाई अनुशासित स्वावलम्बी र चरित्रवान तुल्याई सेवा भावनाको अभिवृद्धि गर्दै देश विकास कार्यमा सहभागी गराउन नेपाल स्काउटलाई बढी सक्षम र संगठित बनाउन वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासनकालको बाइसौं वर्षमा संसदले यो ऐन बनाएकोछ ।

- संक्षिप्त नाम र प्रारम्भ** : (१) यस ऐनको नाम “नेपाल स्काउट ऐन, २०५०” रहेकोछ ।
(२) यो ऐन तुरुन्त प्रारम्भ हुनेछ ।
- परिभाषा** : विषय वा प्रसङ्गले अर्को अर्थ नलागेमा यस ऐनमा,-
 - “नेपाल स्काउट” भन्नाले दफा ३ बमोजिम स्थापना भएको नेपाल स्काउट सम्भन्नु पर्छ ।
 - “राष्ट्रिय परिषद्” भन्नाले दफा ७ बमोजिमको राष्ट्रिय परिषद् सम्भन्नु पर्छ ।
 - “क्षेत्रीय परिषद्” भन्नाले दफा ९क. बमोजिमको क्षेत्रीय परिषद् सम्भन्नु पर्छ ।
 - “राष्ट्रिय कार्यकारी समिति” भन्नाले दफा १० बमोजिमको राष्ट्रिय कार्यकारी समिति सम्भन्नु पर्छ ।

^० यो ऐन २०६५ साल जेठ १५ गतेबाट लागू भएको ।

⁺ शिक्षा तथा खेलकूद सम्बन्धी केही नेपाल ऐन संशोधन गर्ने ऐन, २०६३ द्वारा थप ।

- (घ) “सल्लाहकार सभा” भन्नाले दफा १३ बमोजिमको सल्लाहकार सभा सम्भन्नु पर्छ ।
- (ङ) “प्रमुख स्काउट” भन्नाले दफा १५ बमोजिमको प्रमुख स्काउट सम्भन्नु पर्छ ।
- (च) “प्रमुख आयुक्त” भन्नाले दफा १६ बमोजिमको प्रमुख आयुक्त सम्भन्नु पर्छ ।
- (छ) “सहप्रमुख आयुक्त” भन्नाले दफा १७ बमोजिमको सह-प्रमुख आयुक्त सम्भन्नु पर्छ ।
- (ज) “आयुक्त” भन्नाले दफा १८ बमोजिमको आयुक्त सम्भन्नु पर्छ ।
- †(ज१) “नेपाल स्काउटको सदस्य” भन्नाले दफा १८ बमोजिमको सदस्य सम्भन्नु पर्छ ।
- (झ) “सचिव” भन्नाले नेपाल स्काउटको [⊕]राष्ट्रिय सचिव सम्भन्नु पर्छ ।
- (ञ) “तोकिएको” वा “तोकिए बमोजिम” भन्नाले यो ऐन अन्तर्गत बनेको नियममा तोकिएको वा तोकिए बमोजिम सम्भन्नु पर्छ ।

३. **नेपाल स्काउटको स्थापना** : (१) नेपालका बालबालिका तथा युवा वर्गलाई स्काउटमा आधिकाधिक मात्रामा सहभागी गराई तिनीहरूको शारीरिक, मानसिक र बौद्धिक विकास गरी तिनीहरूलाई अनुशासित र स्वावलम्बी बनाई देश विकास कार्यमा सहभागी गराउन नेपाल स्काउटको स्थापना हुनेछ ।

(२) यो ऐन प्रारम्भ हुनुभन्दा अघि स्थापना भएको नेपाल स्काउट यसै ऐन बमोजिम स्थापना भएको मानिनेछ ।

(३) नेपाल स्काउटको केन्द्रीय कार्यालय काठमाडौं उपत्यकामा रहनेछ ।

(४) नेपाल स्काउटले आवश्यकता अनुसार नेपालभित्र कार्यालयहरू खोल्न सक्नेछ ।

४. **नेपाल स्काउट स्वशासित संस्था हुने** : (१) नेपाल स्काउट अविच्छिन्न उत्तराधिकारवाला एक स्वशासित र संगठित संस्था हुनेछ ।

(२) नेपाल स्काउटको सबै काम कारबाहीको निमित्त आफ्नो एउटा छुट्टै छाप हुनेछ ।

(३) नेपाल स्काउटले व्यक्ति सरह चल अचल सम्पत्ति प्राप्त गर्न, उपभोग गर्न, बेच बिखन गर्न वा अन्य किसिमले व्यवस्था गर्न सक्नेछ ।

(४) नेपाल स्काउटले व्यक्ति सरह आफ्नो नामबाट नालिस उजुर गर्न र नेपाल स्काउट उपर पनि सोही नामबाट नालिस उजुर लाग्न सक्नेछ ।

† शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६३ द्वारा थप ।

⊕ पहिलो संशोधनद्वारा थप ।

५. नेपाल स्काउटको उद्देश्य : नेपाल स्काउटको उद्देश्य देहाय बमोजिम हुनेछ :-

- (क) विश्व स्काउटद्वारा प्रतिपादित सिद्धान्त, मान्यता र भावनासंग नेपालका बालबालिका तथा युवा वर्गलाई परिचित गराउँदै बालबालिका तथा युवा वर्गलाई जनसेवी बनाउने ।
- (ख) बालबालिका तथा युवा वर्गलाई नेपाल स्काउटको माध्यमद्वारा कर्तव्य परायण, अनुशासित, स्वावलम्बी, सच्चरित्रवान तथा सुयोग्य नागरिक बनाउने ।
- (ग) दैवी प्रकोप तथा दुर्घटनामा परेका व्यक्तिहरुको उद्धार तथा सहायता कार्यमा नेपाल स्काउटलाई परिचालन गर्ने, गराउने ।
- (घ) सामुदायिक सेवा तथा जनहित सम्बन्धी कार्य गर्ने गराउने ।
- ⊕ (ङ) समाजका हरेक वर्ग तथा समुहलाई शिक्षित पार्न प्रौढ शिक्षा लगायत विभिन्न कार्यक्रमहरु संचालन गर्ने, गराउने ।
- ⊕ (च) स्वास्थ्य, वातावरण, भू-संरक्षण तथा प्राकृतिक श्रोतको उपयोग सम्बन्धी विभिन्न जनउपयोगी कार्यक्रम संचालन गर्न युवा जनशक्ति परिचालन गर्ने, गराउने ।

+५क. नेपाल स्काउटको नियम र प्रतिज्ञा: नेपाल स्काउटको नियम र प्रतिज्ञा तोकिए बमोजिम हुनेछ ।

६. नेपाल स्काउटको संगठन : नेपाल स्काउटको संगठन देहाय बमोजिम हुनेछ र यिनीहरुको सामुहिक रुप नै नेपाल स्काउटको स्वरुप हुनेछ :-

- (क) राष्ट्रिय परिषद्,
- + (क१) क्षेत्रीय परिषद्,
- (ख) राष्ट्रिय कार्यकारी समिति,
- (ग) सल्लाहकार सभा ।

७. राष्ट्रिय परिषद्को गठन : (१) नेपाल स्काउटको सर्वोच्च निकायको रुपमा एउटा राष्ट्रिय परिषद् रहनेछ ।

(२) राष्ट्रिय परिषद्को गठन देहाय बमोजिम हुनेछ :-

- | | |
|-------------------|-------------|
| (क) प्रमुख स्काउट | - अध्यक्ष |
| (ख) प्रमुख आयुक्त | - उपाध्यक्ष |

⊕ पहिलो संशोधनद्वारा थप ।

+ शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६३ द्वारा थप ।

- (ग) [⊠]संविधान सभा सदस्यहरूमध्येबाट तीनजना - सदस्य
- (घ) सदस्य, राष्ट्रिय योजना आयोग (शिक्षा हेर्ने) - सदस्य
- ⊕(घ१) गर्भनर, नेपाल राष्ट्र बैंक - सदस्य
- #(ङ) सचिव, शिक्षा तथा खेलकुद मन्त्रालय - सदस्य
- (च) सचिव, अर्थ मन्त्रालय - सदस्य
- #(छ) सचिव, महिला तथा समाज कल्याण मन्त्रालय - सदस्य
- ×(ज) - सदस्य
- #(झ) महामन्त्री, नेपाल रेडक्रस सोसाइटी - सदस्य
- (ञ) समाजसेवीहरू मध्येबाट पाँचजना - सदस्य
- (ट) चन्दादाताहरू मध्येबाट तीनजना - सदस्य
- ⊗(ठ) प्रत्येक विकास क्षेत्रबाट दुईजना महिला र दुईजना पुरुषको प्रतिनिधित्व हुने गरी सम्बन्धित क्षेत्रका नेपाल स्काउटका राष्ट्रियस्तरका तालीम प्राप्त दलका सदस्यहरूले आफूमध्येबाट निर्वाचन गरी पठाएका बीसजना - सदस्य
- ⊗(ड) नेपाल स्काउटका क्षेत्रीय सदस्यहरूले आ-आफ्नो विकास क्षेत्रबाट पाँचजनाका दरले प्रतिनिधित्व हुने गरी आफूहरूमध्येबाट निर्वाचन गरी पठाएका पच्चीसजना - सदस्य
- (ढ) सचिव - सदस्य-सचिव

(३) उपदफा (२) को खण्ड (ख), (ग), (ञ) र (ट) बमोजिमका सदस्यहरूको मनोनयन गर्नको लागि राष्ट्रिय परिषद्ले राष्ट्रिय परिषद्का निर्वाचित सदस्यहरू रहेका पाँच सदस्यीय एक सिफारिस

⊠ गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा संशोधन ।

पहिलो संशोधनद्वारा संशोधित ।

× शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६६ द्वारा भिकिएको ।

⊗ शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६६ द्वारा संशोधित ।

समिति गठन गर्नेछ र सो समितिले सिफारिस गरेको व्यक्तिलाई प्रमुख स्काउटले राष्ट्रिय परिषद्को सदस्यमा मनोनयन गर्नेछ ।

तर यस उपदफा बमोजिमका सदस्यहरूको पहिलो पटक मनोनयन गर्नको लागि प्रमुख स्काउटले राष्ट्रिय परिषद्का निर्वाचित सदस्यहरू रहेका पाँच सदस्यीय एक सिफारिस समिति गठन गर्नेछ र सो समितिले सिफारिस गरेको व्यक्तिलाई प्रमुख स्काउटले राष्ट्रिय परिषद्को सदस्यमा मनोनयन गर्नेछ ।

⊛(४) उपदफा (२) को खण्ड (ठ) र (ड) बमोजिमका सदस्यहरूको निर्वाचन तोकिए बमोजिम हुनेछ ।

(५) राष्ट्रिय परिषद्का मनोनीत तथा निर्वाचित सदस्यहरूको पदावधि चार वर्षको हुनेछ ।

८. **राष्ट्रिय परिषद्को काम, कर्तव्य र अधिकार** : (१) राष्ट्रिय परिषद्को काम, कर्तव्य र अधिकार देहाय बमोजिम हुनेछ :-

- (क) नेपाल स्काउटको नीति तथा कार्यक्रम निर्धारण गर्ने ।
- (ख) राष्ट्रिय कार्यकारी समितिलाई निर्देशन दिने र मार्गदर्शन गर्ने ।
- (ग) नेपाल स्काउटको बजेट पारित गर्ने ।
- (घ) नेपाल स्काउटको सञ्चालन सम्बन्धमा आवश्यक नियम बनाउने ।
- (ङ) नेपाल स्काउटको कार्य सम्पादनको मूल्याङ्कन गर्ने, गराउने ।
- (च) राष्ट्रिय परिषद्को बैठकमा पेश भएका वार्षिक कार्यक्रम तथा प्रतिवेदन उपर छलफल गरी पारित गर्ने ।
- (छ) नेपाल स्काउटको लेखा परीक्षण गराउन लेखा परीक्षकको नियुक्ति गर्ने र पारिश्रमिक तोक्ने ।
- (ज) नेपाल स्काउटको उद्देश्य पूर्तिको लागि तोकिए बमोजिमका अन्य काम गर्ने, गराउने ।

(२) राष्ट्रिय परिषद्ले आवश्यक देखेमा कुनै स्वदेशी वा विदेशी विशेषज्ञ वा सल्लाहकारसंग सल्लाह लिन सक्नेछ ।

९. **राष्ट्रिय परिषद्को बैठक** : (१) राष्ट्रिय परिषद्को बैठक सामान्यतया वर्षको एक पटक बस्नेछ ।

⊛ शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६६ द्वारा संशोधित ।

(२) राष्ट्रिय परिषद्को बैठकको अध्यक्षता राष्ट्रिय परिषद्को अध्यक्षले र निजको अनुपस्थितिमा राष्ट्रिय परिषद्को उपाध्यक्षले गर्नेछ । राष्ट्रिय परिषद्को अध्यक्ष तथा उपाध्यक्ष दुवैको अनुपस्थितिमा राष्ट्रिय परिषद्का सदस्यहरूले आफूमध्येबाट छानेको सदस्यले राष्ट्रिय परिषद्को बैठकको अध्यक्षता गर्नेछ ।

(३) राष्ट्रिय परिषद्को बैठक सम्बन्धी अन्य कार्यविधि राष्ट्रिय परिषद् आफैले निर्धारण गरे बमोजिम हुनेछ ।

(४) राष्ट्रिय परिषद्को अध्यक्ष, उपाध्यक्ष, सदस्य तथा सदस्य-सचिवले बैठकमा भाग लिए वापत तोकिए बमोजिम बैठक भत्ता पाउन सक्नेछन् ।

***९क. क्षेत्रीय परिषद्को गठन तथा काम, कर्तव्य र अधिकार :** क्षेत्रीय परिषद्को काम, कर्तव्य र अधिकार तोकिए बमोजिम हुनेछ ।

१०. राष्ट्रिय कार्यकारी समितिको गठन : (१) नेपाल स्काउटको कार्यकारी निकायको रूपमा काम गर्न एक राष्ट्रिय कार्यकारी समिति रहनेछ ।

(२) राष्ट्रिय कार्यकारी समितिको गठन देहाय बमोजिम हुनेछ :-

(क)	प्रमुख आयुक्त	- अध्यक्ष
(ख)	सह-प्रमुख आयुक्त	- सदस्य
⊛(ग)	प्रतिनिधि, शिक्षा तथा खेलकुद मन्त्रालय	- सदस्य
#(घ)	राष्ट्रिय परिषद्का निर्वाचित सदस्यहरू मध्येबाट सबै विकास क्षेत्रबाट प्रतिनिधित्व हुने गरी पाँचजना	- सदस्य
(ङ)	आयुक्तहरू	- सदस्य
(च)	सचिव	सदस्य-सचिव

(३) राष्ट्रिय कार्यकारी समितिका पदेन सदस्य बाहेक अन्य सदस्यहरूको पदावधि चार वर्षको हुनेछ ।

(४) उपदफा (२) को खण्ड (घ) बमोजिमका सदस्यहरूको मनोनयन गर्नको लागि राष्ट्रिय परिषद्ले राष्ट्रिय परिषद्का निर्वाचित सदस्यहरू रहेका पाँच सदस्यीय एक सिफारिस समिति

* शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६३ द्वारा थप ।

⊛ शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६६ द्वारा संशोधित ।

पहिलो संशोधनद्वारा संशोधित ।

गठन गर्नेछ र सो समितिले सिफारिस गरेको व्यक्तिलाई प्रमुख स्काउटले राष्ट्रिय कार्यकारी समितिको सदस्यमा मनोनयन गर्नेछ ।

तर यस उपदफा बमोजिमका सदस्यहरुको पहिलो पटक मनोनयन गर्नको लागि प्रमुख स्काउटले राष्ट्रिय परिषद्का निर्वाचित सदस्यहरु रहेका पाँच सदस्यीय एक सिफारिस समिति गठन गर्नेछ र सो समितिले सिफारिस गरेको व्यक्तिलाई प्रमुख स्काउटले राष्ट्रिय कार्यकारी समितिको सदस्यमा मनोनयन गर्नेछ ।

११. राष्ट्रिय कार्यकारी समितिको काम, कर्तव्य र अधिकार : राष्ट्रिय कार्यकारी समितिको काम, कर्तव्य र अधिकार देहाय बमोजिम हुनेछ :-

- (क) राष्ट्रिय परिषद्द्वारा दिइएका निर्देशनहरु पालन गर्ने, गराउने ।
- (ख) राष्ट्रिय परिषद्का निर्णयहरु कार्यान्वयन गर्ने, गराउने ।
- (ग) नेपाल स्काउटको वार्षिक कार्यक्रम, बजेट, प्रगति विवरण, लेखा परीक्षण प्रतिवेदन तथा अन्य प्रतिवेदन र प्रस्तावहरु तयार गरी स्वीकृति वा अनुमोदनको लागि राष्ट्रिय परिषद्मा पेश गर्ने ।
- (घ) नेपाल स्काउटको चल अचल सम्पत्तिको संचालन, संरक्षण, रेखदेख, सम्भौता, करार वा ठेक्का पट्टा गर्ने ।
- (ङ) नेपाल स्काउटको लागि प्राप्त आर्थिक तथा अन्य सहयोग ग्रहण गर्ने ।
- (च) राष्ट्रिय परिषद्को स्वीकृति लिई नेपाल स्काउटको चल अचल सम्पत्ति हस्तान्तरण गर्ने ।
- (छ) दैविप्रकोप वा दुर्घटनामा उद्धार तथा सहयोग लगायत अन्य मानवीय सेवा कार्यमा स्काउटिङ्ग गराउने ।
- (ज) नेपाल स्काउटको उद्देश्य अनुरूप काम गर्न आवश्यकता अनुसार समिति, उप-समिति वा कार्यटोली गठन गर्ने ।
- ⊕ (ज१) नेपाल स्काउटको संचालन सम्बन्धमा आवश्यक नियमहरु तयार गरी स्वीकृतिको लागि राष्ट्रिय परिषद् समक्ष पेश गर्ने ।
- (झ) नेपाल स्काउटको उद्देश्य पूर्ति गर्न आवश्यक पर्ने अन्य काम गर्ने, गराउने ।

१२. राष्ट्रिय कार्यकारी समितिको बैठक : (१) राष्ट्रिय कार्यकारी समितिको बैठक सामान्यतः वर्षको चार पटक बस्नेछ ।

⊕ पहिलो संशोधनद्वारा थप ।

(२) राष्ट्रिय कार्यकारी समितिको बैठकको अध्यक्षता राष्ट्रिय कार्यकारी समितिको अध्यक्षले गर्नेछ र निजको अनुपस्थितिमा सहप्रमुख आयुक्तले राष्ट्रिय कार्यकारी समितिको बैठकको अध्यक्षता गर्नेछ ।

(३) राष्ट्रिय कार्यकारी समितिको बैठक सम्बन्धी अन्य कार्यविधि राष्ट्रिय कार्यकारी समिति आफैले निर्धारण गरे बमोजिम हुनेछ ।

(४) राष्ट्रिय कार्यकारी समितिका अध्यक्ष, सदस्य तथा सदस्य-सचिवले बैठकमा भाग लिए बापत पाउने बैठक भत्ता तोकिए बमोजिम हुनेछ ।

१३. **सल्लाहकार सभा** : (१) नेपाल स्काउटलाई आवश्यक सहयोग तथा सल्लाह दिनको लागि एक सल्लाहकार सभा रहनेछ ।

(२) सल्लाहकार सभाको गठन तथा काम, कर्तव्य र अधिकार तोकिए बमोजिम हुनेछ ।

१४. **संरक्षक** : (१) प्रधानमन्त्री नेपाल स्काउटको संरक्षक हुनेछ ।

(२) संरक्षकले दिएको निर्देशनको पालना गर्नु नेपाल स्काउटको कर्तव्य हुनेछ ।

१४क.

१५. **प्रमुख स्काउट** : शिक्षा तथा खेलकुद मन्त्री वा राज्यमन्त्री नेपाल स्काउटको प्रमुख स्काउट हुनेछ ।

१६. **प्रमुख आयुक्त** : (१) प्रमुख आयुक्तको पदावधि चार वर्षको हुनेछ ।

(२) प्रमुख आयुक्तको काम, कर्तव्य र अधिकार तोकिए बमोजिम हुनेछ ।

१७. **सहप्रमुख आयुक्त** : (१) प्रमुख स्काउटले प्रमुख आयुक्तको सिफारिसमा आयुक्तहरु मध्येबाट [⊕] एक जना महिला र एक जना पुरुष गरी दुईजनालाई सहप्रमुख आयुक्तको पदमा नियुक्ति गर्नेछ ।

(२) सहप्रमुख आयुक्तको पदावधि चार वर्षको हुनेछ ।

(३) प्रमुख आयुक्तको अनुपस्थितिमा सहप्रमुख आयुक्तहरु मध्ये वरिष्ठ सहप्रमुख आयुक्तले प्रमुख आयुक्तको काम गर्नेछ ।

(४) सहप्रमुख आयुक्तको अन्य काम, कर्तव्य र अधिकार तोकिए बमोजिम हुनेछ ।

१८. **आयुक्त** : [#](१) यो ऐन वा यस ऐन अन्तर्गत बनेको नियम बमोजिम नेपाल स्काउटले गर्नु पर्ने काम कारवाही प्रभावकारी रूपले संचालन गर्नको लागि राष्ट्रिय परिषद्का निर्वाचित सदस्यहरु मध्येबाट बढीमा पन्ध्र जनालाई तोकिए बमोजिम आयुक्त पदमा नियुक्त गरिनेछ ।

⊕ शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६६ द्वारा संशोधित ।

× शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६६ द्वारा खारेज ।

⊕ पहिलो संशोधनद्वारा थप ।

(२) आयुक्तको पदावधि चार वर्षको हुनेछ ।

⊛(२क) उपदफा (२) मा जुनसुकै कुरा लेखिएको भए तापनि कुनै आयुक्त शारीरिक वा मानसिक रोग लागि वा अन्य कुनै कारणले आफ्नो पदीय दायित्व निर्वाह गर्न असक्षम भएको कुरा राष्ट्रिय कार्यकारी समितिबाट ठहर भएमा प्रमुख स्काउटले निजलाई आयुक्त पदबाट हटाउनेछ । त्यसरी पदबाट हटाइएमा वा अन्य कुनै कारणले आयुक्तको पद रिक्त हुन आएमा बाँकी अवधिको लागि सो पदमा उपदफा (१) बमोजिमको प्रक्रिया पूरा गरी अर्को व्यक्तिलाई नियुक्त गर्न सकिनेछ ।

तर कुनै आयुक्तलाई पदबाट हटाउनु अघि सफाई पेश गर्ने मौकाबाट बंचित गरिने छैन ।

(३) आयुक्तको काम, कर्तव्य र अधिकार तोकिए बमोजिम हुनेछ ।

***१८क. नेपाल स्काउटको सदस्य:** (१) कुनै व्यक्ति नेपाल स्काउटको सदस्य हुन निजले देहाय बमोजिमको योग्यता पूरा गरेको हुनु पर्नेछ:-

- (क) तोकिए बमोजिम स्काउट तालिम प्राप्त गरेको,
- (ख) कुनै राजनैतिक दलको सदस्यता नलिएको, र
- (ग) राजनैतिक गतिविधिमा संलग्न नभएको ।

(२) उपदफा (१) को खण्ड (ख) र (ग) मा जुनसुकै कुरा लेखिएको भएतापनि राष्ट्रिय परिषद्, क्षेत्रीय परिषद्, राष्ट्रिय कार्यकारी समिति र सल्लाहकार सभामा संस्थागत प्रतिनिधित्व गर्नलाई सो खण्डको व्यवस्थाले कुनै बाधा पुऱ्याएको मानिने छैन ।

(३) नेपाल स्काउटको सदस्य सम्बन्धी अन्य व्यवस्था तोकिए बमोजिम हुनेछ ।

१९. सचिव : (१) सचिव नेपाल स्काउटको पूरा समय काम गर्ने पदाधिकारी हुनेछ ।

#(२) सचिवको नियुक्ति राष्ट्रिय परिषद्का निर्वाचित सदस्यहरूमध्येबाट तोकिए बमोजिम गरिनेछ ।

(३) सचिवको पदावधि चार वर्षको हुनेछ ।

(४) राष्ट्रिय परिषद्, राष्ट्रिय कार्यकारी समिति र प्रमुख आयुक्तको रेखदेखमा सचिवले नेपाल स्काउटको काम गर्नेछ ।

पहिलो संशोधनद्वारा संशोधित ।

+ शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६३ द्वारा थप ।

पहिलो संशोधनद्वारा संशोधित ।

(५) राष्ट्रिय परिषद् र राष्ट्रिय कार्यकारी समितिले गरेको निर्णय कार्यान्वयन गर्नु गराउनु सचिवको अभिभारा हुनेछ ।

(६) सचिवको अन्य काम, कर्तव्य र अधिकार तोकिएबमोजिम हुनेछ ।

(७) सचिवको पारिश्रमिक र सुविधा तोकिए बमोजिम हुनेछ ।

२०. **कर्मचारी सम्बन्धी व्यवस्था** : (१) नेपाल स्काउटमा आवश्यकता अनुसार कर्मचारीहरू रहनेछन् ।

(२) उपदफा (१) बमोजिमका कर्मचारीहरूको दरबन्दी, योग्यता, पारिश्रमिक र सेवाको शर्त तथा सुविधा सम्बन्धी व्यवस्था तोकिए बमोजिम हुनेछ ।

२१. **नेपाल स्काउटको कोष** : (१) नेपाल स्काउटको एउटा छुट्टै कोष हुनेछ र सो कोषमा देहायका रकमहरू रहनेछन् :-

- (क) नेपाल सरकारबाट प्राप्त रकम,
- (ख) अन्तर्राष्ट्रिय संघ, संस्था, विदेशी सरकार वा एजेन्सीबाट प्राप्त रकम,
- (ग) कुनै व्यक्ति वा संस्थाले चन्दा वा सहायता स्वरूप प्रदान गरेको रकम,
- (घ) सदस्यता शुल्कबाट प्राप्त रकम, र
- (ङ) अन्य कुनै स्रोतबाट प्राप्त रकम ।

(२) उपदफा (१) को खण्ड (ख) बमोजिम नेपाल स्काउटले कुनै रकम प्राप्त गर्दा नेपाल सरकारको स्वीकृति लिनु पर्नेछ ।

(३) नेपाल स्काउटको कोषमा रहने रकम नेपालभित्रको कुनै बैंकमा खाता खोली जम्मा गरिनेछ र खाताको सञ्चालन तोकिए बमोजिम हुनेछ ।

(४) नेपाल स्काउटद्वारा गरिने सबै खर्चहरू उपदफा (१) बमोजिमको कोषबाट व्यहोरिने छ ।

२२. **लेखा र लेखा परीक्षण** : (१) नेपाल स्काउटको आय-व्ययको लेखा प्रचलित कानून बमोजिम राखिनेछ ।

(२) नेपाल स्काउटको लेखापरीक्षण राष्ट्रिय परिषद्बाट नियुक्त लेखापरीक्षकबाट हुनेछ ।

२३. **वार्षिक प्रतिवेदन पेश गर्नुपर्ने** : प्रमुख स्काउटले नेपाल स्काउटको वार्षिक प्रतिवेदन संरक्षक समक्ष पेश गर्नुपर्नेछ ।

२४. **समिति, उपसमिति वा कार्यटोली गठन गर्न सक्ने** : (१) नेपाल स्काउटको उद्देश्य पूर्तिको लागि राष्ट्रिय कार्यकारी समितिले आवश्यकता अनुसार समिति, उपसमिति वा कार्यटोली गठन गर्न सक्नेछ ।

(२) उपदफा (१) बमोजिम गठन हुने समिति, उपसमिति वा कार्यटोलीको काम, कर्तव्य र अधिकार राष्ट्रिय कार्यकारी समितिले तोकेबमोजिम हुनेछ ।

२५. अधिकार प्रत्यायोजन : (१) राष्ट्रिय परिषद्ले यो ऐन वा यस अन्तर्गत बनेको नियम बमोजिम आफूलाई प्राप्त भएको आवश्यकता अनुसार केही अधिकार राष्ट्रिय कार्यकारी समिति, प्रमुख आयुक्त वा सचिवलाई प्रत्यायोजन गर्न सक्नेछ ।

(२) राष्ट्रिय कार्यकारी समिति, प्रमुख आयुक्त वा सचिवले यो ऐन वा यस ऐन अन्तर्गत बनेको नियम बमोजिम आफूलाई प्राप्त भएको आवश्यकता अनुसार केही अधिकार कुनै निकाय वा पदाधिकारीलाई सुम्पन सक्नेछ ।

२६. नेपाल सरकारसँग सम्पर्क : नेपाल स्काउटले नेपाल सरकारसँग सम्पर्क राख्दा #शिक्षा तथा खेलकुद मन्त्रालय मार्फत राख्नेछ ।

२७. नियम बनाउने अधिकार : यो ऐनको उद्देश्य कार्यान्वयन गर्न राष्ट्रिय परिषद्ले आवश्यक नियम बनाउन सक्नेछ ।

२८. बचाउ : (१) यो ऐन लागू हुनु अघि नेपाल स्काउटको नामबाट भए गरेका सबै काम कारवाही यसै ऐन बमोजिम भए गरेको मानिनेछ ।

(२) राष्ट्रिय परिषद् र राष्ट्रिय कार्यकारी समिति गठन नभएसम्मको लागि उक्त परिषद्हरूले गर्नु पर्ने काम कारवाही यो ऐन प्रारम्भ हुँदाका बखत कायम रहेको नेपाल स्काउटको कार्यकारी समितिले गर्नेछ ।

पहिलो संशोधनद्वारा संशोधित ।

दृष्टव्य :

१. नेपाल स्काउट (पहिलो संशोधन) ऐन, २०५५ द्वारा रूपान्तर गरिएका शब्दहरू :-

(क) “कार्यकारी परिषद्” को सट्टा “राष्ट्रिय कार्यकारी समिति” ।

(ख) “सल्लाहकार परिषद्” को सट्टा “सल्लाहकार सभा” ।

२. केही नेपाल कानून संशोधन गर्ने ऐन, २०६३ बमोजिम रूपान्तर भएका शब्दहरू:-

“श्री ५ को सरकार” भन्ने शब्दको सट्टा “नेपाल सरकार” ।

३. शिक्षा तथा खेलकुद सम्बन्धी केही नेपाल ऐन संशोधन गर्ने ऐन, २०६३ द्वारा रूपान्तर गरिएका शब्दहरू:-

“शिक्षा मन्त्रालय” भन्ने शब्दहरूको सट्टा “शिक्षा तथा खेलकुद मन्त्रालय” ।

४. गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा “श्री ५ को प्रशास्ति” र “अधिराज्य” भन्ने शब्दहरू भिन्नैका छन् ।